

नमूना प्रश्न पत्र-1
उच्च माध्यमिक परीक्षा-2021
कक्षा-11
राजनीति विज्ञान
Sample Question Paper-I
Senior Secondary Examination-2021
Class - XI
Political Science

समय : 3:15 घण्टे
Time : 3:15 Hours

पूर्णांक : 80
Marks : 80

परीक्षार्थियों के लिए सामान्य निर्देश :

GENERAL INSTRUCTIONS TO THE EXAMINEES:

1. परीक्षार्थी सर्वप्रथम अपने प्रश्न पत्र पर अपना नामांक अनिवार्यतः लिखें।
Candidates must write his/her Roll Number on the question paper.
2. सभी प्रश्न अनिवार्य हैं।
All the questions are compulsory.
3. प्रत्येक प्रश्न का उत्तर दी गई उत्तर पुस्तिका में ही लिखें।
Write the answer of each question in the answer sheet only.
4. जिन प्रश्न में आंतरिक खंड हैं, उन सभी के उत्तर एक साथ ही लिखें।
For question having more than one part, the answers to those parts are to be written together in continuity.
5. प्रश्न का उत्तर लिखने से पूर्व प्रश्न का क्रमांक अवश्य लिखें।
Write down the serial number of the question before attempting it.
6. प्रश्न संख्या 1 बहुविकल्पी प्रश्न है, जिसमें 10 भाग हैं। प्रत्येक भाग एक अंक का है। सही विकल्प का चयन कर उत्तर पुस्तिका में लिखें।
Question number 1 is an multiple choice question, with 10 parts. Each part is of one mark. Choose the correct option and write it in the answer sheet.

प्रश्न संख्या Question No.	अंक प्रति प्रश्न Mark Per Question
1 (i) to (x)	1
2-11	1
12-19	2
20-23	4
24-25	5
26-28	6

खण्ड-अ

1. बहु वैकल्पिक प्रश्न -

- i) इनमें से कौनसा संविधान का कार्य नहीं है - (1)
अ. यह नागरिकों के अधिकार की गारंटी देता है।
ब. यह शासन की विभिन्न शाखाओं की शक्तियों के अलग-अलग क्षेत्र का रेखांकन करता है।
स. यह सुनिश्चित करता है कि सत्ता में अच्छे लोग आए।
द. यह कुछ साझे मूल्यों को अभिव्यक्त करता है।
- ii) इनमें से कौनसा कार्य चुनाव आयोग नहीं करता है- (1)
अ. मतदाता-सूची तैयार करना
ब. उम्मीदवारों का नामांकन
स. आचार-संहिता लागू करना
द. पंचायत के चुनावों का पर्यवेक्षण
- iii) राज्य एवं केन्द्र के विवाद की सुनवाई कौन करता है - (1)
अ. राष्ट्रपति
ब. संसद
स. न्यायपालिका
द. राज्यपाल
- iv) 73 वां संविधान संशोधन कब प्रभावी हुआ - (1)
अ. 1973 में
ब. 1991 में
स. 1992 में
द. 1993 में
- v) संविधान में अब तक कितने संशोधन हो चुके हैं - (1)
अ. 100
ब. 103
स. 104
द. 105
- vi) निम्नलिखित में धर्मनिरपेक्षता का कौन-सा सिद्धान्त भारत के संविधान में अपनाया गया है - (1)
अ. राज्य का धर्म से कोई लेना-देना नहीं
ब. राज्य का धर्म से नजदीकी रिश्ता है।
स. राज्य धर्मों के बीच भेदभाव कर सकता है।
द. राज्य धार्मिक समूहों के अधिकार को मान्यता देगा।
- vii) राजनीतिक सिद्धान्त का उद्देश्य है - (1)
अ. छल-कपट को पहचानना
ब. राज्य का संगठन करना
स. नागरिकों को राजनीतिक प्रश्नों के बारे में तर्कसंगत ढंग से सोचने का प्रशिक्षण देना
द. राजनीतिक संस्थाओं का निर्माण
- viii) राष्ट्रीयता के विकास में बाधक तत्व नहीं है - (1)
अ. अशिक्षा
ब. धर्म-निरपेक्षता
स. जातिवाद
द. साम्प्रदायिकता
- ix) जन समुदाय के लिए अफीम किसे माना गया है- (1)
अ. धर्म को
ब. राष्ट्र को
स. साम्प्रदायिकता को
द. प्रशासन को

- x) बेहतर जीवन की कामना से संबंधित है – (1)
 अ. विकास ब. पर्यावरण
 स. तानाशाही द. योजना
2. भारत में मुख्य चुनाव आयुक्त की नियुक्ति कौन करता है ? (1)
 3. भारतीय संविधान के कोई दो संघात्मक तत्व लिखिए। (1)
 4. भारत के संविधान का निर्माण किसके द्वारा किया गया ? (1)
 5. सामाजिक न्याय का लक्ष्य क्या है ? (1)
 6. धर्मनिरपेक्षता से क्या आशय है ? (1)
 7. शांति के विषय में नकारात्मक विचार रखने वाले दो विचारकों के नाम लिखिए। (1)
 8. चिपको आंदोलन क्या है? (1)
 9. भारत का संविधान को लागू हुआ था। (1)
 10. न्यायिक पुनरावलोकन की शक्ति के पास होती है। (1)
 11. राष्ट्रवाद की भावना राज्यों को और भी है। (1)

खण्ड—ब

12. फस्ट पास्ट द पोस्ट प्रणाली क्या है? (2)
 13. व्यस्क मताधिकार के पक्ष में दो तर्क लिखिए। (2)
 14. राजनीतिक सिद्धांत पढ़ने के कोई दो लाभ लिखिए। (2)

अथवा

लोकतंत्र के सफल संचालन के लिए नागरिकों को जागरूक होना जरूरी है। दो कारण लिखिए।

15. धर्म—निरपेक्ष राज्य के दो गुण लिखिए। (2)
 16. पश्चिमी धर्म निरपेक्षता के मॉडल की दो विशेषताएँ लिखिए। (2)
 17. क्यूबाई मिसाइल संकट में कौनसे दो राष्ट्र प्रतिद्वंद्वी थे? (2)

अथवा

द्वितीय विश्व युद्ध में अमेरिका द्वारा जापान के किन नगरों पर परमाणु बम गिराए गए थे?

18. मानव विकास प्रतिवेदन क्या है? (2)

अथवा

विकास से पड़ने वाले कोई दो सामाजिक प्रभाव लिखिए।

19. लोकतंत्र और विकास दोनों का समान उद्देश्य क्या है? (2)

खण्ड—स

20. भारतीय संविधान के बारे में निम्नलिखित प्रत्येक निष्कर्ष की पुष्टि में दो उदाहरण दीजिए— (4)

- i) संविधान का निर्माण विश्वसनीय नेताओं द्वारा हुआ।
 ii) संविधान ने शक्तियों का बंटवारा इस तरह किया कि इसमें उलट—फेर मुश्किल है।

अथवा

संविधान के बारे में निम्नलिखित कथन सही या गलत —

- i) सरकार के गठन और शक्तियों के बारे में संविधान एवं लिखित दस्तावेज है।

- ii) संविधान एक नागरिक को नई पहचान देता है।
 iii) संविधान सिर्फ लोकतांत्रिक देशों में होता है और उसकी जरूरत ऐसे ही देशों में होती है।
 iv) संविधान के कानूनी दस्तावेज है आदर्शों तथा मूल्यों से इसका कोई सरोकार नहीं।
21. ऐसा क्यों कहा जाता है कि भारतीय संविधान को बनाने की प्रक्रिया प्रतिनिधिमूलक नहीं थी ? क्या इस कारण हमारा संविधान प्रतिनिध्यात्मक नहीं रह जाता ? अपने उत्तर के कारण बताइए। (4)

अथवा

संक्षिप्त टिप्पणी लिखिए – समाजवादी पंथनिरपेक्ष राज्य।

22. राष्ट्र किस प्रकार से बाकी सामूहिक सम्बद्धताओं से अलग है? (4)

अथवा

वंश, भाषा, धर्म या नस्ल में से कोई भी पूरे विश्व में राष्ट्रवाद के लिए साझा कारण होने का दावा नहीं कर सकता। टिप्पणी कीजिए।

23. शांति को सर्वोत्तम रूप में तभी पाया जा सकता है जब स्वतंत्रता समानता और न्याय कायम हो। क्या आप सहमत हैं ? तर्कपूर्ण उत्तर दीजिए। (4)

अथवा

शिकायतें किस प्रकार अशांति को जन्म देती हैं ?

खण्ड—द

24. निम्नलिखित प्रश्नों के उत्तर दिए गए चित्र को देखकर दीजिए – (5)



- i) दिए गए चित्र में बीच में बैठे व्यक्ति कौन है। (1)
 ii) दिया गया चित्र किससे संबंधित है। (2)
 iii) चित्र से संबंधित समस्या का समाधान भारत सरकार द्वारा किस प्रकार किया गया ? (2)

अथवा

भारत के मानचित्र में अंकित कीजिए –



कोई पांच केन्द्रशासित प्रदेश।

25. नीचे दिए उद्धरण को पढ़कर प्रश्नों के उत्तर दीजिए – (5)

दुकानों में कतार तोड़कर आगे बढ़ जाते हैं। कई बार ऐसा करने वालों को पंक्ति में पीछे जाने के लिए कहा जाता है, तो हमें खुशी होती है। कई बार वे आगे निकल जाते हैं और हम ठगा-सा महसूस करते हैं। हम इसका विरोध करते हैं, क्योंकि हम जिनके लिए भुगतान करते हैं उन सामानों या सुविधाओं को पाने में समान अवसर चाहते हैं। इसलिए, जब हम अपने अनुभव पर ध्यान देते हैं, हम समझते हैं कि समानता का अर्थ सभी के लिए समान अवसर होता है। फिर भी, अगर वृद्धों और विकलांगों के लिए अलग काउंटर हों, तो हम समझते हैं कि उनके साथ विशेष बरताव न्यायोचित है।

लेकिन हम प्रतिदिन यह भी देखते हैं कि बहुत से गरीब लोग दुकान या चिकित्सक के पास इसलिए नहीं जा सकते कि उनके पास सामान या सुविधाओं की कीमत चुकाने के लिए रुपये नहीं होते। इनमें से कुछ लोग दैनिक मजदूर होते हैं, जो घंटों पत्थर काटते या ईंट पाथते हैं। अगर हम संवेदनशील हैं, तो महसूस करते हैं कि यह अनुचित है कि समाज में कुछ सदस्यों की बनियादी जरूरतें भी पूरी न हों। तब हम इस अनुभव से गुजरते हैं कि समानता में किसी न किसी प्रकार की निष्पक्षता बरती जानी चाहिए, ताकि लोग अनुचित रूप से शोषित न हो और आर्थिक कारकों की वजह से प्रतिकूल परिस्थितियों के शिकार न हों।

- i) सबके लिए समान अवसर का क्या अर्थ है ? (1)
- ii) समानता में किसी न किसी प्रकार की निष्पक्षता बरती जानी क्यों आवश्यक है। (2)
- iii) वृद्धों, विकलांगों के लिए विशेष बरताव कैसे व क्यों न्यायोचित है? (2)

अथवा

राजनीति क्या है ? आधुनिक संदर्भों में तर्कपूर्ण ढंग से समझाइए।

खण्ड—य

26. स्थानीय शासन का क्या अर्थ है ? स्थानीय शासन की आवश्यकता एवं महत्त्व बताइए।

अथवा

मान लीजिए कि आपको प्रदेश की तरफ से स्थानीय शासन की योजना बनाने की जिम्मेदारी सौंपी गई है। ग्राम पंचायत स्व-शासन की इकाई के रूप में काम करे, इसके लिए आप उसे कौन-सी शक्तियाँ देने चाहेंगे? ऐसी छः शक्तियों का उल्लेख करे और प्रत्येक शक्ति के बारे में यह भी बताइए कि ऐसा करना क्यों जरूरी है ? (6)

अथवा

73 वें एवं 74 वें संविधान संशोधन द्वारा क्या-क्या प्रावधान किए गए। इससे स्थानीय शासन पर क्या प्रभाव पड़ा ?

27. भारतीय संविधान में अनेक संशोधन न्यायपालिका और ससंद की अलग-अलग व्याख्याओं का परिणाम रहे हैं। उदाहरण सहित व्याख्या करें। (6)

अथवा

भारतीय संविधान में संशोधन की प्रक्रिया का वर्णन कीजिए।

अथवा

संविधान के बुनियादी ढांचे का सिद्धान्त क्या है? यह किस प्रकार अस्तित्व में आया ? आज के संदर्भों में इसकी क्या महत्ता है ? वर्णन कीजिए।

28. न्याय के लिए दिए गए तीन सिद्धान्तों की व्याख्या कीजिए। (6)

(i) समान लोगों के लिए समान व्यवहार।

(ii) समानुपातिक न्याय

(iii) विशेष आवश्यकताओं का विशेष ख्याल।

अथवा

सामाजिक न्याय से आप क्या समझते हैं ? सामाजिक न्याय के लक्षणों का वर्णन कीजिए।

अथवा

भारत में सामाजिक न्याय के संदर्भ में क्या कदम उठाए गए हैं ?

नमूना प्रश्न पत्र-2
उच्च माध्यमिक परीक्षा-2021
कक्षा-11
राजनीति विज्ञान
Sample Question Paper-II
Senior Secondary Examination-2021
Class - XI
Political Science

समय : 3:15 घण्टे
Time : 3:15 Hours

पूर्णांक : 80
Marks : 80

परीक्षार्थियों के लिए सामान्य निर्देश :

GENERAL INSTRUCTIONS TO THE EXAMINEES:

1. परीक्षार्थी सर्वप्रथम अपने प्रश्न पत्र पर अपना नामांक अनिवार्यतः लिखें।
Candidates must write his/her Roll Number on the question paper.
2. सभी प्रश्न अनिवार्य हैं।
All the questions are compulsory.
3. प्रत्येक प्रश्न का उत्तर दी गई उत्तर पुस्तिका में ही लिखें।
Write the answer of each question in the answer sheet only.
4. जिन प्रश्न में आंतरिक खंड हैं, उन सभी के उत्तर एक साथ ही लिखें।
For question having more than one part, the answers to those parts are to be written together in continuity.
5. प्रश्न का उत्तर लिखने से पूर्व प्रश्न का क्रमांक अवश्य लिखें।
Write down the serial number of the question before attempting it.
6. प्रश्न संख्या 1 बहुविकल्पी प्रश्न है, जिसमें 10 भाग हैं। प्रत्येक भाग एक अंक का है। सही विकल्प का चयन कर उत्तर पुस्तिका में लिखें।
Question number 1 is an multiple choice question, with 10 parts. Each part is of one mark. Choose the correct option and write it in the answer sheet.

प्रश्न संख्या Question No.	अंक प्रति प्रश्न Mark Per Question
1 (i) to (x)	1
2-11	1
12-19	2
20-23	4
24-25	5
26-28	6

5. हर व्यक्ति को उसका प्राप्य देने का क्या अर्थ है ? (1)
6. धर्मनिरपेक्ष राज्य का कोई एक गुण लिखिए। (1)
7. हिंसा या अशांति के कोई दो कारण लिखिए। (1)
8. 'नर्मदा बचाओ' आंदोलन किससे संबंधित है ? (1)
9. भारतीय संविधान सभा का प्रथम बैठक..... को आयोजित की गई। (1)
10. 73 वां तथा 74 वां संविधान संशोधन से संबंधित था। (1)
11. राष्ट्रवाद, देशभक्ति के नहीं है। (1)

खण्ड-ब

12. 'समानुपातिक प्रतिनिधित्व प्रणाली' क्या है ? (2)
13. चुनाव आयोग के कोई दो कार्य लिखिए। (2)
14. 'राजनीति उन सबसे बढ़कर है जो राजनेता करते हैं।' इस कथन से सहमति में तर्क दीजिए। (2)

अथवा

मनुष्य किन मामलों में अन्य प्राणियों से अद्वितीय होता है ?

15. धर्मनिरपेक्षता से आप क्या समझते हैं ? क्या इसकी बराबरी धार्मिक सहनशीलता से की जा सकती है ? (2)
16. 'धर्मनिरपेक्षता हमें धार्मिक पहचान बनाए रखने की अनुमति नहीं देती है' इस कथन अपनी सहमति या असहमति के पक्ष में तर्क दीजिए। (2)
17. क्या मस्तिष्क शांति को बढ़ावा दे सकता है ? कोई दो कारण लिखिए। (2)

अथवा

टिकाऊ शांति किस प्रकार प्राप्त की जा सकती है ?

18. आप 'विकास' से क्या समझते हैं? (2)

अथवा

विकास की प्रक्रिया ने किन नए आविष्कारों के दावों को जन्म दिया है ?

19. विकास से पड़ने वाले कोई दो पर्यावरणीय प्रभाव लिखिए। (2)

खण्ड-स

20. बताइए कि भारतीय संविधान के निर्माण के बारे में निम्नलिखित अनुमान सही है या नहीं? अपने उत्तर का कारण बताइए - (4)

- i) संविधान सभा में भारतीय जनता की नुमाइंदगी नहीं हुई। इसका निर्वाचन सभी नागरिकों द्वारा नहीं हुआ था।
- ii) संविधान में कोई मौलिकता नहीं है क्योंकि इसका अधिकांश हिस्सा दूसरे देशों से लिया गया है।

अथवा

संविधान सभा की रचना ब्रिटिश मंत्रिमण्डल की एक समिति कैबिनेट मिशन के प्रस्तावों के अनुरूप हुई थी। ये प्रस्ताव क्या थे? संक्षेप में विवेचना कीजिए।

21. निम्नलिखित प्रसंगों के आलोक में भारतीय संविधान और पश्चिमी अवधारणा में अंतर स्पष्ट करें। (4)

- i) धर्मनिरपेक्षता की समझ।
- ii) अनुच्छेद 370 और 371

अथवा

भारतीय संविधान की एक सीमा यह है कि इसमें लैंगिक न्याय पर पर्याप्त ध्यान नहीं दिया गया है। आप इस आरोप की पुष्टि में कौन से प्रमाण देंगे ? यदि आज आप संविधान लिख रहे होते, तो इस कमी को दूर करने के उपाय के रूप में किन प्रावधानों की सिफारिश करते?

22. राष्ट्रीय आत्म-निर्णय के अधिकार से आप क्या समझते हैं ? किस प्रकार यह विचार राष्ट्र राज्यों के निर्माण और उनको मिल रही चुनौती में परिणत होता है ? (4)

अथवा

राष्ट्रवादी भावनाओं को प्रेरित करने वाले कारकों को लिखिए।

23. हिंसा के माध्यम से दूरगामी न्यायोचित उद्देश्यों को नहीं पाया जा सकता। आप इस कथन के बारे में क्या सोचते हैं ? (4)

अथवा

नीत्शे और पैरेटो के शांति संबंधी विचार लिखिए।

खण्ड-द

24. नीचे दिए गए प्रश्नों के उत्तर दिए गए कार्टून को ध्यान से देखकर दीजिए। (5)



- i) दिया गया चित्र किससे संबंधित है ? (1)
ii) इस चित्र में किस सरकार के किस रवैये की ओर इशारा किया गया है? (2)
iii) सरकार के इस रवैये से क्या समस्या उत्पन्न हुई। (2)

अथवा

भारत के मानचित्र में अनु. 370 एवं अनु. 371 से संबंधित राज्यों को अंकित कीजिए।

25. नीचे दिए गए प्रश्नों के उत्तर दिए गए उद्धरण को ध्यान से पढ़कर दीजिए। (5)
यह दुर्भाग्यपूर्ण है कि राजनीति का संबंध किसी भी तरीके से निजी स्वार्थ साधने के धंधे से जुड़ गया है। हमें समझने की जरूरत है कि राजनीति किसी भी समाज का महत्वपूर्ण और अविभाज्य अंग है। महात्मा गांधी ने एक बार टिप्पणी की थी कि राजनीति ने हमें

साँप की कुंडली की तरह जकड़ रखा है और इससे जूझने के सिवाय कोई अन्य रास्ता नहीं है। राजनीतिक संगठन और सामूहिक निर्णय के किसी ढाँचे के बगैर कोई भी समाज जिंदा नहीं रह सकता। जो समाज अपने अस्तित्व को बचाए रखना चाहता है, उसके लिए अपने सदस्यों की विविध जरूरतों और हितों का खयाल रखना आवश्यक होता है। परिवार, जनजाति और आर्थिक संस्थाओं जैसी अनेक सामाजिक संस्थाएँ लोगों की जरूरतों और आकांक्षाओं को परा करने में सहायता करने के लिए पनपी हैं। ऐसी संस्थाएँ हमें साथ ' उपाय खोजने और एक-दूसरे के प्रति अपने कर्तव्यों को कबूलने में मदद करती संस्थाओं के साथ सरकारें भी महत्वपूर्ण भूमिका निभाती हैं। सरकारें कैसे बनती।

- i) राजनीति के संबंध अब किससे जुड़ गया है? (1)
- ii) समाज अपने अस्तित्व को बचाए रखने के लिए क्या करता है ? (2)
- iii) राजनीति से संबंधित महात्मा गांधी का एक प्रसिद्ध कथन क्या है? (2)

अथवा

राजनीतिक सिद्धांत हमारे लिए किन रूपों में उपयोगी है ? वर्णन कीजिए।

खण्ड—य

26. नगर पंचायत के गठन एवं कार्यों का वर्णन कीजिए। (6)

अथवा

भारत में स्थानीय शासन के विकास पर एक निबन्ध लिखिए।

अथवा

भारत में ग्राम पंचायतों के गठन, कार्य एवं शक्ति का वर्णन करते हुए, इनको विकास कार्यों में अधिक भागीदार बनाने हेतु सुझाव दीजिए।

27. अगर संशोधन की शक्ति जनता के निर्वाचित प्रतिनिधियों के पास होती है तो न्यायपालिका को संशोधन की वैधता पर निर्णय लेने का अधिकार नहीं दिया जाना चाहिए। क्या आप इस बात से समहत हैं ? 150 शब्दों में व्याख्या कीजिए। (6)

अथवा

भारत की संविधान संशोधन की प्रक्रिया के दोष लिखिए।

अथवा

42 वां संविधान संशोधन अब तक सबसे विवादास्पद संशोधन रहा, इसके क्या कारण रहे? समझाइए। संविधान में ऐसे संशोधनों को रोकने हेतु क्या प्रावधान किए जा सकते हैं ?

28. जॉन राल्स के न्याय सिद्धान्त का वर्णन कीजिए। (6)

अथवा

'सामाजिक न्याय स्वतंत्रता और सामाजिक नियंत्रण में संतुलन बनाए रखने का प्रयास करता है।' विवेचना कीजिए।

अथवा

'मुक्त बाजार बनाम राज्य का हस्तक्षेप' विषय पर लघु निबन्ध लिखिए।